



ĊIRKULARI

Data: 19 ta' Novembru 2020 **Ref:** DLAP 256/2020
Lill-: Kapijiet tan-Netwerk tal-Kulleġġi u Kapijiet tal-Iskejjel Primarji tal-Istat
Minghand: L-Uffiċjali Edukattivi tal-Malti
Suġġett: Il-kotba tal-lingwa u tal-qari għat-3 u r-4 Sena tal-Primarja għas-sena skolastika 2021-2022 – Mili tar-Requisition Order

Il-Kapijiet tal-Iskejjel huma mitluba jieħdu nota ta' din l-informazzjoni meta jkunu qed jordnaw il-kotba obligatorji li jkun jonqos (requisition form) għall-klassijiet tat-tielet u r-raba' sena tal-primarja.

L-ordnijiet li jistgħu jsiru għas-sena skolastika li jmiss, jiġifieri 2021-2022, huma skont dawn il-linji gwida:

A. Għall-Klassijiet tat-Tielet u r-Raba' Sena tal-Primarja li diġà bidlu l-kotba fl-2020:

Dawk il-klassijiet li qegħdin jużaw il-kotba l-godda magħżula mill-għalliema matul l-eżerċizzju li sar fi tmiem is-sena 2019, kulma jridu jimlew f'din il-formola huma dawk il-kotba li jista' jkun jonqoshom minn dawk li għażlu s-sena l-oħra. Dan in-nuqqas jista' ikun dovut għal żieda fin-numru ta' studenti. **L-iskejjel ma jistgħux jibdlu jew iżidu ismijiet ta' kotba godda li ma għażlux is-sena l-oħra.**

B. Għall-klassijiet li ma bidlux il-kotba s-sena l-oħra u jixtiequ jibdluhom għas-sena d-dieħla 2021-2022:

Il-Kapijiet tal-Iskejjel huma mitluba jgħaddu dawn il-linji gwida lill-għalliema tat-Tielet u r-Raba' sena tal-Primarja li jixtiequ jibdlu l-kotba tal-Lingwa (*Stilel u Klikk*) u tal-Qari (*Senduq Kuluri u Buffuri*).

L-għalliema tal-primarja huma mitluba jinnutaw bidla fil-proċeduri tal-għażla tal-kotba obligatorji tal-Malti bil-għan li huma jingħataw aktar responsabbiltà u awtonomija fl-għażla ta' din ir-riżorsa importanti fit-tagħlim.

Hawn taħt wieħed isib xi rakkomandazzjonijiet u suġġerimenti li għandhom jiggwidaw lill-għalliema fil-proċess tal-għażla ta' dawn ir-riżorsi godda:

- 1) Il-kotba obligatorji li jistgħu jinbidlu għas-sena skolastika 2021-2022 huma dawk obligatorji li qed jintużaw bħalissa jiġifieri dawk tal-lingwa *Stilel* 3, 4 u *Klikk* 3, 4. Il-kotba tal-qari mis-sensjela *Senduq* jistgħu jinbidlu wkoll.
- 2) L-għalliema għandhom jifflu sewwa l-kotba li hawn fis-suq billi jaraw li jkunu jaqblu mal-kisbiet tas-sillabi l-godda u jiżguraw li huma se jkunu **riżorsa** utli biex jgħinu lill-istudenti jiksbu l-imsemmija kisbiet.
- 3) Il-prassi hija li jkun hemm żewġ kotba għat-tagħlim tal-lingwa u li għat-3et u r-4 sena l-istudenti jkunu jistgħu jiktbu fuqhom jekk ikun il-każ (dawn ikunu workbooks u jiġu pprovduti kull sena mill-Ministeru għall-Edukazzjoni u x-Xogħol [MEDE]) u żewġ kotba oħra tal-qari fil-klassi.
- 4) Ladarba ssir l-għażla mill-għalliema, it-talba għall-bidla tal-kotba, flimkien mal-lista, għandha tintbagħat għall-evalwazzjoni lill-Uffiċjal Edukattiv tal-Malti li jieħu f'isieb l-iskola mill-Kap tal-Iskola jew delegat tiegħu.
- 5) Meta ssir l-evalwazzjoni tal-kotba mill-Uffiċjali Edukattivi, l-iskola tiġi mgħarrfa mill-Uffiċjal Edukattiv li t-talba għet aċċettata jew miċhuda.
- 6) Bl-għażla finali tkun infurmata t-taqsimata tad-Direttorat li tiegħu f'isieb ix-xiri tal-kotba li tiegħu f'isieb li jinbeda l-proċess biex eventwalment l-iskola jkollha dawn il-kotba skont il-proċeduri stabbiliti fix-xiri ta' kotba u riżorsi tal-MEDE. Dan il-proċess tal-għażla u l-evalwazzjoni jrid isir sa tmiem is-sena 2020, biex ikunu jistgħu jinxtraw il-kotba għas-sena skolastika li tibda f'Settembru 2021-2022.



- 7) L-għalliema jistgħu jagħzlu li jibqgħu jużaw il-kotba li hemm bħalissa jekk jaraw li għadhom utli bħala riżorsa biex jgħinuhom iwasslu lill-istudenti jilħqu l-kisbiet mistennija mis-sillabu.
- 8) Fl-għażla tagħhom, l-għalliema mhux bilfors iridu jintrabtu ma' xi sensiela li tkopri s-snin kollha. L-importanti li huma jiflu sewwa l-kisbiet tas-sillabu u jaraw li r-riżorsi magħżula jkunu l-aħjar fil-fehma tagħhom biex jgħinu lill-istudenti jitgħallmu.
- 9) Fejn jidhru l-kotba tal-qari, l-għalliema jistgħu jagħzlu iktar minn ktieb wieħed għall-klassijiet kollha. Hekk pereżempju huma jistgħu jużaw żewġ jew tliet settijiet ta' kotba tal-qari differenti u jdawruhom bejniethom fi klassijiet differenti skont kif jaraw l-aħjar.

Dawk l-iskejjel li jkunu jixtiequ aktar tagħrif fuq dan il-proċess, huma mitluba jkellmu lill-Uffiċjal Edukattiv li jieħu ħsieb il-kulleġġ.

Grazzi tal-kooperazzjoni.

Id-Direttorat għall-Programmi ta' Tagħlim u Assessjar